

जात प्रमाणपत्र व जात वैधता प्रमाणपत्र
निर्गमित करणेबाबत निर्गमित शासन
अधिसूचना दि. २४ नोव्हेंबर, २०१७ व
शासन परिपत्रक दि. २८ फेब्रुवारी,
२०१८ चे काटेकोर पालन होणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन परिपत्रक क्रमांक : सीबीसी-१०/ २०१९/प्र.क्र.३३/मावक
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दि. ०६ मार्च, २०१९

संदर्भ :-

१. शासन अधिसूचना क्रमांक : सीबीसी-१०/२०१७/प्र.क्र.५०/मावक, दि. २४ नोव्हेंबर, २०१७.
२. शासन परिपत्रक क्रमांक : सीबीसी-१०/२०१७/प्र.क्र.२१९/मावक, दि. २८ फेब्रुवारी, २०१८.
३. शासन अधिसूचना क्रमांक : सीबीसी-१०/२०१७/प्र.क्र.२१९/मावक, दि. ३ जुलै, २०१८.
४. शासन पत्र समक्रमांक दि. ०६ मार्च, २०१९ अन्वये निर्गमित इतिवृत्त.

शासन परिपत्रक :-

भारतीय संविधानाच्या अनुच्छेद १५(४) व १६(४) अंतर्गत मागास प्रवर्गांसाठी विशेष तरतूद करण्याची शासनास मुभा आहे. त्या अनुषंगाने राज्य शासनाने मागास प्रवर्गांना आरक्षण विहित केले आहे. सदर आरक्षणाचा लाभ मिळण्यासाठी मागास प्रवर्गांच्या सूची शासन पत्र क्रमांक संकीर्ण-२००८/यादी/प्र.क्र.५५३/मावक-५, दि.२६ सप्टेंबर, २००८ तसेच शासन निर्णय दि.१५ एप्रिल, २०१०, दि. ३० जानेवारी, २०१४, दि. १ मार्च, २०१४ व दि. ४ सप्टेंबर, २०१४ अन्वये निर्गमित करण्यात आल्या आहेत.

२. सदर मागास प्रवर्गांना जात प्रमाणपत्र व जात वैधता प्रमाणपत्र निर्गमित करण्याच्या कामकाजाचे विनियमन महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग व विशेष मागास प्रवर्ग (जातींचे प्रमाणपत्र देण्याचे व त्याच्या पडताळणीचे विनियमन) अधिनियम, २००० व महाराष्ट्र अनुसूचित जाती, विमुक्त जाती, भटक्या जमाती, इतर मागासवर्ग व विशेष मागास प्रवर्ग (जातींचे प्रमाणपत्र देण्याचे व त्याच्या पडताळणीचे विनियमन) नियम, २०१२ नुसार केले जाते.

३. उपरोक्त नियमानुसार जात प्रमाणपत्र व जात वैधता प्रमाणपत्र मिळवितांना अर्जदारांस अनेक अडचणींचा सामना करावा लागत होता, याबाबत अनेक तक्रारी शासनास प्राप्त झाल्या होत्या. सदर अडचणींचे निराकरण करून जात प्रमाणपत्र व जात वैधता प्रमाणपत्र निर्गमित करण्याच्या कामकाजात सुलभता आणण्यासाठी संदर्भाधीन क्र.१ शासन अधिसूचना दि. २४ नोव्हेंबर, २०१७ अन्वये अर्जदारांच्या वडिलांकडील रक्तनाते संबंधात जात वैधता प्रमाणपत्र उपलब्ध असल्यास अधिकचे पुरावे न मागता अर्जदारास यथास्थिती जात प्रमाणपत्र किंवा जात वैधता प्रमाणपत्र निर्गमित करण्याच्या सूचना देण्यात आल्या आहेत. संदर्भाधीन क्र.२ शासन परिपत्रक दि. २८ फेब्रुवारी, २०१८ अन्वये जात प्रमाणपत्र मिळण्यासाठी होत असलेल्या तक्रारींबाबत व जात प्रमाणपत्र सुलभरित्या उपलब्ध करून देण्यासाठी मार्गदर्शक सूचना देण्यात आल्या आहेत. तसेच संदर्भाधीन क्र.३ शासन अधिसूचना दि. ३ जुलै, २०१८ अन्वये उपरोक्त जात प्रमाणपत्र व जात पडताळणी नियम-२०१२ मधील नियम ४ अंतर्गत अधिकचे पुरावे विहित करण्यात आले आहेत.

४. जात प्रमाणपत्र व जात पडताळणी नियम-२०१२ व त्या अंतर्गत देण्यात आलेल्या उपरोक्त परिच्छेद ३ मध्ये नमूद स्वयंस्पष्ट सूचनांचे पालन होत नसल्याचे शासनाच्या निदर्शनास आले आहे. सदर बाब पाहता उपरोक्त परिच्छेद ३ मध्ये नमूद सर्व अधिसूचना व परिपत्रक यांचे तंतोतंत पालन करण्याच्या सूचना या शासन परिपत्रकान्वये देण्यात येत आहेत.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९०३०६१८०९१४८६२२ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(दि.रा.डिंगळे)

सह सचिव, महाराष्ट्र शासन.

प्रति,

१. सर्व विभागीय आयुक्त,(महसूल).
२. सर्व जिल्हाधिकारी.
३. उपविभागीय अधिकारी (महसूल).
४. आयुक्त, समाजकल्याण, महाराष्ट्र राज्य, पुणे.
५. महासंचालक, डॉ. बाबासाहेब आंबेडकर संशोधन व प्रशिक्षण संस्था, पुणे.
६. सर्व जिल्हा जात प्रमाणपत्र पडताळणी समित्या.
७. निवड नस्ती (कार्या. मावक).